



सिन्धू भारती

दर्जो सतों
सिंधी



भारतीय संविधान
पाठ – चोथों अलफ़
बुनियादी फ़र्ज़

क़लम ५१अ

बुनियादी फ़र्ज़ : भारत जे हरहिक नागरिक जो फ़र्ज़ु आहे त :

- (अ) हू भारत जे संविधान खे मर्जीदो, उन जे क़ौमी झंडे, क़ौमी तराने, आदर्शानि ऐं संस्था जी इज़त कंदो.
- (ब) आदर्श वीचारनि, जिनि आज़ादीअ जी लड़ाईअ लाइ हिमथायो ऐं उत्साहु फूकियो, उन्हनि जी संभाल ऐं पोड़वारी कंदो.
- (ब) भारत जी एकता, अखंडता ऐं सम्पूरभता जी रक्षा कंदो.
- (प) देश जी हिफ़ज़त कंदो ऐं वक्र्तु पवण ते देश सेवा में टपी पवंदो.
- (भ) सभिनी माणहुनि में एकता जी भावना पैदा कंदो, जेका धर्म, भाषा, क्षेत्रवाद जे भेदभाव खां परे हूंदी. अहड़ियूं रस्मूं जेके औरत ज़ात ख़िलाफ़ हूंदियूं, उन्हनि जो बहिशकार कंदो.
- (त) भारत जे जामअ संस्कृती ऐं शानदार वरसे जी हिफ़ज़त कंदो ऐं मुल्हु समझंदो.
- (ठ) कुदरती माहौल जहिड़ोक झंगल, ढंढूं, नदियूं, झंगली-ज़िन्दगी इन्हनि जो बचाउ कंदो ऐं सभिनी प्राणियुनि लाइ दर्दमंदी रखंदो.
- (ट) विज्ञानिक दृष्टि, इन्सानी मुल्ह, जाच जूच ऐं सुधारे भी भावना खे अहिम्यत डींदो.
- (स) आम मिलिकियत खे सलामत रखंदो ऐं हिंसा खां परे रहंदो.
- (थ) शरख़्सी ऐं गडियल मशगूलियुनि जे सभिनी क्षेत्रनि में अगिते वधण जी लगातार कोशिश कंदो जीअं मुल्कु अगिते वधंदो रहे ऐं काम्याबीअ जे ऊचायुनि खे छुहे.
- (ख) माउ या पीउ या पालकु आहे त उहो ज़रूर डिसे त पंहिंजे ब़ार खे तइलीम हासिल करण जो मौक़ डींदो. जंहिं जी उमिरि छहनि ऐं चोड़हनि सालनि विचमें हुजे.

पहिरियों छापो : २०१७
सुधारियल छापो : २०२२

© महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडल, पुणे -४
महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडल, हिन किताब
जा सभु हक वास्ता पाण वटि महिफूज रखे थो. मंडल जे डायरेक्टर जी लिखियल
इजाजत खां सवाइ हिन किताब जो को बि टुकरु छपाए नथो सघिजे.

सिंधी भाषा समिती ऐं अभ्यास गट समिती	:	डॉ. दयाल 'आशा' (सभापती) श्री अशोक कमलदास मुक्ता (मेम्बरु) श्रीमती मीरां महेश गिदवाणी (मेम्बरु) श्री विजय राजकुमार मंगलाणी (मेम्बरु) श्री गोवर्धन शर्मा 'घायलु' (मेम्बरु) कु. राजेश्री जेठानंद टेकचंदाणी (मेम्बरु) श्रीमती काजल अनील रामचंदाणी (मेम्बरु)
संयोजक	:	श्रीमती केतकी जानी (इन्चार्ज विशेष अधिकारी - सिंधी)
सहाय संयोजक	:	श्रीमती गीता गणेश ठाकुर (कापी राईटर सिंधी)
टाईप सेटिंग	:	कृष्णा इन्टरप्राईज़िज़ अनिता माखीजा, जानकी मोटवाणी
चित्रकार	:	कु. स्वपनाली विजयकुमार उपाध्ये
निर्मिती	:	श्री सच्चिदानंद आफळे (मुख्य निर्मिती अधिकारी) श्री संदीप आजगांवकर (निर्मिती अधिकारी)
प्रकाशक	:	श्री विवेक उत्तम गोसावी, कन्ट्रोलर पाठ्यपुस्तक निर्मिती मंडल, प्रभादेवी, मुंबई - ४०००२५
कागज़	:	७० जी. एस. एम. क्रीम वो
प्रिंटिंग आर्डर	:	N/PB/2022-23/Qty.
छापींदडु	:	M/s

सरकारी फ़ैसिलो नं: अभ्यासु २११६ (प्र. कृ. ४३/१६) एस. डी. ४. तारीख २५.४.२०१६ मूजिबु स्थापित कयल कोआरडिनेटिंग कमेटीअ जी ता. ०३-०३-२०१७ जी मीटिंग में हीउ दर्सी किताबु तइ करण लाइ मुख्तिसिर मजूरी डिनी वेई.



सिन्धू भारती

दर्जो सतों
सिंधी



महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडल, पुणे.



XVR9IY

पंहिजे स्मार्ट फोन में DIKSHA APP जरीए दर्सी किताब जे पहिरिएं सुफे वारे Q.R.Code जरीए डिजिटल दर्सी किताब ऐं हरहिक सबक में आयल Q.R.Code जरीए उन सबक बाबति पढ़ण / पढ़ाइण लाई काराइतियूं लिंक्स मिलदियूं

भारत जो संविधान

दीवाचो

असीं भारत जा लोक, भारत खे हिकु मुकमल
तोरि खुद मुख्तयार समाजवादी सर्व-
धरम-सम-भाव वारो लोकशाही गणराज्य
बणाइण लाइ गंभीरता सां फ़ैसलो करे ऐं उन्हीअ जी
सभिनी नागरिकनि खे,
समाजिक, आर्थिक ऐं राजनीतिक न्याउ;
वीचार, इज़हार, विश्वास, श्रद्धा
ऐं उपासना जी आज़ादी,
दर्जे ऐं मोक़ए जी समानता;
खातिरीअ सां हासुल कराइण लाइ
ऐं उन्हनि सभिनी में शरूख़ी सौमान ऐं
राष्ट्र जी एकता तोड़े अखंडता
जी खातिरी ड़ीदडु भाईचारो
वधाइण लाइ,
असांजे हिन संविधान सभा में,
अजु तारीख छवीहीं नवम्बर, १९४९ जे ड़ीहं
हिन ज़रीए हीउ संविधान स्वीकार करे,
उन खे क़ानून जे रूप में अर्पणु करियूं था.

राष्ट्रगीतु

जन गण मन – अधिनायक जय हे

भारत भाग्यविधाता ।

पंजाब, सिंधु, गुजरात, मराठा

द्राविड, उत्कल, बंग

विंध्य, हिमाचल, यमुना, गंगा

उच्छल जलधि तरंग

तव शुभ नामे जागे,

तव शुभ आशिस मांगे

गाहे तव जय गाथा

जन गण मंगलदायक जय हे

भारत भाग्यविधाता ।

जय हे, जय हे, जय हे,

जय जय जय जय हे ॥

प्रतिज्ञा

‘भारत मुंहिंजो देशु आहे. सभु भारतवासी मुंहिंजा भाउर ऐं भेनरूं आहिनि.’

मूंखे पंंहिंजे देश लाइ प्यारु आहे ऐं मूंखे उनजे शानदार ऐं तरह तरह जे वरिसे ते गर्व आहे. मां सदाईं उन जे लाइकु थियण जो जतनु कंदो रहंदुसि.

मां पंंहिंजनि मिटनि माइटनि, उस्तादनि ऐं सभिनी बुजिर्गनि जो सन्मानु कंदुसि ऐं हर कंहिं सां फ़ज़ीलत भरियो वरिताउ कंदुसि.

मां प्रतिज्ञा थो करियां त मां पंंहिंजे देश ऐं देशवासियुनि सां सचो थी रहंदुसि. उन्हनि जे कल्याण ऐं आसूदगीअ में ई मुंहिंजो सुखु समायलु आहे.’

प्रस्तावना

प्यारा शार्गिद दोस्तो,

तव्हां सभिनी जो दर्जे सतें में स्वागतु आहे. हिन खां अगु वारे दर्जे में बि तव्हां 'सिंधू भारती' किताबु पढ़ियो आहे. दर्जे सतें जो हीउ दर्सी किताबु अव्हां जे हथनि में डींदे असां खे बेहद खुशी थी रही आहे.

दोस्तो, सिंधी बोली सुठे नमूने गाल्हाइणु बोल्हाइण अचण लाइ अव्हां जो लफ़्ज़ी खाजानो चडो हुजे. इन लाइ हिन दर्सी किताब जूं आखाणियूं, गुफ़्तगू सबक / कविताऊ, गीत पढी नवां नवां लफ़्ज़, इस्तलाह चवणियूं सिखण लाइ मिलंदियूं. असां खे इएं थो लग्गे त हीउ किताबु पढी तव्हां जो मातृभाषा लाइ प्यारु वधंदो.

तव्हां खे वणे, इन लाइ दर्सी किताब में लफ़्ज़नि जी रांदि गुझारत, माठि में पढो, पाण करियां - पाण सिखां, चित्र जाचियो, बुधायो, जुमिला बदिलाए लिखो, अहिडे नमूने जूं अनेक मशिगूलियूं डिनियूं वयूं आहिनि, सागिए नमूने व्याकरण जा अलगि अलगि रूप सवले नमूने डिना विया आहिनि.

इन खां सवाइ नएं नमूने जो बदिलाउ, गाल्हाइणु ऐं लिखण जो मोक्रओ मिलियलु आहे. तव्हां खे मोबाईल, कम्प्यूटर सवलाईअ सां वापिराइणु अचे थो. हिन तकनीक जो अभ्यास में उपयोगु थिए, इन नज़रिये सां कुझु मशिगूलियूं डिनल आहिनि. सिंधी भाषा सिखण वक्रित उन मां कुझु सिखणु, समाजिक मसइला समुझणु ऐं उहे हलु करण लाइ उणितुणि हुजे, इहो बि अहिमियत वारो आहे. इन नज़रिये सां दर्सी किताब में आयल सबक, मशिगूली ऐं अभ्यास जो वीचारु करियो.

हीउ दर्सी किताबु तव्हां खे वणियो छा ? इहो असांखे बुधाईदा. तव्हां सभिनी खे शुभु कामनाऊं.

पुणे

तारीख २८ मार्च २०१७, चेटी चंडु

भारतीय सूर्य : ७ चेटु १९३९

(डॉ. सुनील मगर)

संचालक

महाराष्ट्र राज्य पाठ्यपुस्तक

निर्मिती व अभ्यासक्रम

संशोधन मंडल, पुणे

दर्जो सतो सिंधी


सिखण सेखारण जी प्रक्रिया	इल्मी हासिलात
<p>सिखंदइनि खे ब्रिनि या ग्रूप्स / अकेले में वझ ड्रिना वनि ऐं हिमिथायोत ...</p> <ul style="list-style-type: none"> ● घर, पसिगिद्राईअ में आजिमूदो आयल, डिनल घटिनाउनि, किसनि बाबति क्लास में बहिसु मुबाहिसो कराए, पंहिंजा वीचार बुधाइण जो मोक्रओ डियो. ● अखिबारूं, मखिज्न ऐं ब्रिया साहित्य जा किताब पढ़ण लाइ उत्साहु जागायो ऐं पढ़ियल गाल्हियुनि, जीहिडोकि रांदियुनि, मेलनि ऐं मनोरंजन, विज्ञान बाबति बुधाइण लाइ हिमिथायो. ● गीत, बैत सुर ताल सां बुधाइण लाइ पाण गाए या सी.डी. द्वारा बुधण जो मोक्रओ मुयसिरु करे डियो ऐं खेनि को विषय डेई नंदा गीत, कवीताऊं पंहिंजीअ कल्पना सां ठाहे बुधाइण लाइ चओ. ● नाटक में अलगि अलगि क्रदार डेई अदाकारी करे, नाटक पेशि करण जो मोक्रओ डियो. ● को विषय डेई उन ते खत, नंदा मजिमून, आखाणी, पंहिंजा वीचार बुधाइण या लिखण लाइ चओ. ● कंहिं गाल्हि जी शुरूआति कई, या के क्रदार डेई आखाणी, क्रिसो, घटिना, गुफ्तार लिखण लाइ डियो. ● बुधल / पढ़ियल लफ़्जनि खे समुझण लाइ डिक्शनरीअ जो उपयोगु करण लाइ हिमिथायो. उहे लफ़्ज रोज़मरह जो गाल्हाइण में ठहिकंदइ नमूने कतबि आणिनि, अहिडा उमदा मिसाल डियो. ● भाषा जी लिखिणीअ खे वधीक उमदो बणाइण लाइ इस्तिलाह, चविणियूं कमि आणण लाइ सुझायो. ● भाषा जे अलगि अलगि जीअं त सिक्रति, इस्मु, ज़मीरु, फैलु, हर्फ़ जरि, हर्फ़ जुमिलो साणीअ मानावारा लफ़्ज, हम आवाज़ी लफ़्ज वगैरह समुझाए उपयोगु करणु सेखारियो. ● अहिडा क्रिसा ऐं कहाणियूं, आखणियूं पढ़ण लाइ हिमिथायो या बुधायो, जिनि सां देशप्रेम जी भावना, फ़र्ज़, वडनि सां फ़ज़ीलत भरियो वर्ताउ, इन्तिज़ाम ऐं अलगि अलगि भावनाउनि खे समुझण वगैरह जहिडा मुल्ह वधी सघनि. ● क्लास में दर्सी किताब या ब्रियनि किनि किताबनि मां को मौजूउ सही रफ़्तार सां समुझी करे, पढ़ण जो मोक्रओ डियो. ● इन्टर नेट/यूट्यूब ज़रीए ज़ाण हासुलु करण जो मोक्रओ मुयसिरु करे डियो. 	<p>सिखंदइनु:</p> <ul style="list-style-type: none"> ● 07.LQ.01 घर, पसिगिद्राईअ, समाज ऐं क्लास में, रवायती ऐं गैर रवायती नमूने अलम अलगि विषयनि जी गुफ़्तगूं, बहिस मुबाहिसे में, पंहिंजा वीचार पुख्ताईअ सां रखे थो. ● 07.LQ.02 गीत, बैत, समूह गीत लइ, ताल ऐं सुर में गाए थो. पंहिंजी कल्पना सां कंहिं विषय ते कविता, मजिमून, खतु, आखाणी पंहिंजन लफ़्जनि में लिखे थो. ● 07.LQ.03 साहित्य जा जुदा जुदा रूप पढ़ी, उनखे समुझी, उन सां पंहिंजा आमूदा, वीचार पंहिंजनि लफ़्जनि में बुधाए थो. ● 07.LQ.04 दर्सी किताब या ब्रिया साहित्य जा किताब, अखिबारूं पढ़ण वक्रि ईदइ नवनि लफ़्जनि / डुखियनि लफ़्जनि खे समुझण लाइ डिक्शनरीअ जो इस्तेमालु करे थो. उहे नवां लफ़्ज पंहिंजे रोज़मरह जे गाल्हाइण में हालतुनि मूजिबु ठहिकंदइ नमूने कतबि आणे थो. ● 07.LQ.05 अलगि अलगि मशिगूलियुनि, चटाभेटियुनि जहिडोकि भाषा जे रांदियुनि, गीत, बैत, बुधाइण, गुफ़्तगूं, नाटकनि, मजिमून लिखण, तक्रिरीरु करण वगैरह में चाह सां बहिरो वठे थो. ● 07.LQ.06 अलगि अलगि लेखिनि में भाषा जूं चविणियूं ऐं इस्तलाह समुझी कमि आणे, बोलीअ जी सूंह वधाए थो. ● 07.LQ.07 समाज में घटिजंदइ थींदइ वाक्रअनि, किसनि, मसइलनि खां वाकुफ़ु रहे थो, ऐं इन लाइ पंहिंजा राया डिए थो. ● 07.LQ.08 अलगि अलगि भाषाउनि खे समुझे थो ऐं उन जो वाधारो थिए थो. ● 07.LQ.09 डिनल मौजूअ ते सुवाल पुछी सघे थो. ऐं सुवलनि जा जवाब डेई सघे थो. ● 07.LQ.10 डिठल, सुजातल/ अण सुजातल मौजूअ सही लहिजे, सही रफ़्तार ऐं सही उचार सां, बीहकुनि जे निशानियुनि मूजिबु पढ़े थो. ● 07.LQ.11 इन्टरनेट / यूट्यूब ज़रीए कंहिं बि विषय ते ज़ाण हासुलु करे सघे थो.

फ़हिरसत

नम्बरु	सबक़ जो नालो	लेखक जो नालो	सुफ़हो
१.	प्रार्थना (बैतु)	गोवर्धन शर्मा 'घायलु'	1
२.	माहोलु	डॉ. श्याम बठीजा 'बेकरारु'	3
३.	सचो श्राधु	डॉ. जगदीशु लछाणी	7
४.	गुलिज़ारु करियूं (बैतु)	होतू सिन्धूप्यासी	10
५.	साधू वासवाणी	डॉ. कन्यालाल लेखिवाणी	14
६.	वीरु जवानु (बैतु)	मोतीराम हीरानंदाणी 'मोती'	17
७.	दरिख्वासत	---	20
८.	काग़ज़ जी कहाणी	डॉ. ज़ेठो लालवाणी	22
९.	पखी (बैतु)	डॉ. दयाल 'आशा'	26
१०.	सुनीता जी सियाणप	पूजा खानचंदाणी	29
११.	वण टिण ऐं ब्रेला	दीपचंद्र तिलोकचंदु ब्रेलाणी	33

१. प्रार्थना

बुधो ऐं गायो.



अहिडी महिर कयो भगुवान,
मिटी वजे मन मां अज्ञानु.

हरिदमु हलति हलूं निविडत जी,
कंहिं जो कीन कयूं नुक्रसानु.

करियूं इल्म ते अमलु सदाई,
डातर ! डियो अहिडो वरिदानु.

कंहिं सां कीन कयूं छिकताण,
भायूं सभिनी खे सदा समानु.

माण्हू, मिरूं, मिडई सभु जीव,
हासुलु कनि तुंहिंजा अहिसान.

कुदिरत जे कण कण में मालिक!
जाहिरु तुंहिंजो आहे शानु.

नवां लफ़्ज़ः

महिर - दया
इल्मु- विद्या

मिटे - दुरि थिए
अमलु- पोइवारी

अज्ञानु - अण ज्ञाणाई
डातर- डींदडु मिरूं- जानिवर

निविडत- हलीमाई
अहिसान- महिरिबानियूं, भलायूं

अभ्यासु

सुवालु १: हेठियनि सुवालनि जा जवाब लिखो:-

- (१) भगुवान जी महिर सां छा थींदो ?
- (२) असांखे कहिडी हलति हलणु घुरिजे ?
- (३) डातर खां कहिडो वरिदानु घुरियो वियो आहे ?
- (४) ईश्वर जा अहिसान कंहिं कंहिं ते आहिनि ?
- (५) परमात्मा जो शानु किथे जाहिरु आहे ?



सुवाला २: बैत जूं सिटूं पूरियूं करियो :

- (१) अहिड़ी महिर ----- मन मां अज्ञानु.
(२) कंहिं सां कीन ----- सदा समानु.
(३) कुदिरत जे ----- आहे शानु.

सुवाला ३: हेठियां लफ़ज़ जुमिलनि में कमि आणियो :

महिर, निविड़त, अमलु, वरिदानु, छिकताण, अहिसान

सुवाला ४: हेठियनि लफ़ज़नि जूं सिफ़तूं ठाहियो :

अज्ञानु, इल्मु, समानता, कुदिरत, शानु

हिदायत:- मास्तर प्रार्थना लय ताल सां पढी बुधाईदो ऐं शागिर्दनि खां चवाईदो.

मशिगूली:- शागिर्द कुझु किताबु नज़र मां कढी, हिकिड़ो प्रार्थना गीतु घरां लिखी खणी ईदा.

पूरकु अभ्यासु

(अलफु) बैत ते आधारु रखंदड़ मशिगूलियूं:

- (१) “हरिदमु हलति” इहे लफ़ज़ सागिए अखर “ह” सां शुरू थींदड़ आहिनि. अहिड़ा ब्रिया मिसाल गोलहे लिखो.
(२) ‘इल्मु’ ऐं ‘अमलु’ में फ़र्कु लिखो.
(३) “वरिदान” जा हम आवाज़ी लफ़ज़ लिखो.
(४) “भगवान” जा साग़ीअ माना वारा लफ़ज़ गोलहे लिखो.

(ब) बैत जे हेठियुनि सिटुनि खे, नसुरी रूप में लिखो:

- (१) कंहिंजो कीन कयूं नुक्सानु.
(२) हासुलु कनि तुंहिंजा अहिसान.
(३) ज़ाहिरु आहे तुंहिंजो शानु.
(४) ड़ियो अहिड़ो वरिदानु.

पाण करियां – पाण सिखां


(१) मथिएं ऐं हेठिएं गोल में साग़ियो अखरु रखी जुदा जुदा लफ़ज़ तियारु करियो :

मिसालु	(१)	(२)	(३)	(४)	(५)
त					
ख	ल	ण	ड़	र	प
त					

२. माहोलु



बुधो. पढो. समुझो ऐं अमल में आणियो.



गोठनि में रोजगार जा वसीला पूरा न हूँदा आहिनि. गोठनि जा रहिवासी इनकरे पंहिंजी आजीविका लाइ शहरनि ड़ांहुं वेंदा आहिनि. खेनि उते कंहिं नंढे वडे कारिखाने या कंहिं आफ़िस में नौकरी मिली वेंदी आहे. के गोठाणा वरी मज़ूरी करे या हथगाडी हलाए शयूं विकिणी पंहिंजो पेटु पालिनि था. शहरनि जी आदमशुमारी वधंदी रहे थी ऐं उहे वधीक गुतियल बणिजंदा वजनि था. गोठनि जी हवा शुधि, वणंदइ ऐं सिहत बरूशु हूँदी आहे. शहरनि में ताज़ी हवा मुश्किलु मिलंदी आहे. इनकरे शहिरी माण्हू अक्सरि बीमारियुनि में मुबितला हूँदा आहिनि.

शहरनि जी हवा खे जेके अनासिर खराबु कनि था, उहे आहिनि:

- कारिखाननि मां निकरंदडु दूंहों ऐं ज़हिरीलियूं गैसूं.
- बसियुनि, मोटर गाडियुनि ऐं ब्रियनि वाहणनि जो दूंहों.
- आमुदिरफ़त सबबि फहिलिजंदइ मिटी ऐं उडामंदइ दज़.

अक्सरि डिठो वियो आहे त शहरनि जी पसिगिरिदाईअ में केतिराई कारिखाना हूँदा आहिनि. जिनि जो दूंहों राति ड़ींहं

हवा खे खराबु कंदो रहे थो. इन खां सवाइ कारिखाननि मां निकिरंदड़ कीमियाई पदारथनि सबबि थियलु गंदो पाणी, जंहीं बि नदीअ या नाले में पवंदो आहे, उन जो पाणी बि खराबु थी पवंदो आहे. उहो पाणी पीअणु त परे, पर बियनि कमनि लाइ बि कारिगरु न हूंदो आहे. उहो पाणी बदिबूइ फहिलाए हवा खे खराबु कंदो आहे.

अजु हर शहर में मोटरकारूं, मोटर साइकिलूं, स्कूटर ऐं आटोरिक्षाऊं पुणि वधंदियूं रहनि थियूं. उन्हनि वाहणनि जे दूहें करे बि वायूमंडलु अशुधि बणिजे थो.

शहरनि में अहिड़ो को रस्तो मुश्किलु मिलंदो, जिते आमदिरफत संबबि दूहें सां गडु मिटी न उडामंदी हुजे. उहा मिटी ऐं दंज घरनि, दुकानदारनि चाहे राहगीरनि लाइ नुक्सानकारु थिए थी.

हवा जी अशुधिता सबबि शहिरी माणहुनि जी तनदुरुस्ती बिगिड़िजे थी. उहो ई कारणु आहे जो अजु जे शहिरी वातावरण में जुकामु खंधि, सहिको ऐं टी.बी.अ जहिड़ियूं बीमारियूं आमु बणिजी पयूं आहिनि.

भारत सरकारि तरिफां माहोल खे शुधि रखण लाइ अलगि विभाग क्राइमु कयलु आहे. कारिखाननि वारी एराजी शहर खां ब्राहिरि मुक्रिररु कई वई आहे.

हेठि ज्ञाणायल उपाव अमल में आणण सां शहिरी वायूमंडलु खे की कदुरि शुधि रखी सधिजे थो.

हर शहर में जगह जगह ते वण पोखिया वजनि, जीअं हवा साफु थींदी रहे. कारिखाननि जे कीमियाई पदारथनि जो पाणी नदियुनि, नालनि में शुधीकरण क्रिया करण खां पोइ ई छडणु घुरिजे. रस्ता सुठा ऐं वेकिरा हुअणु घुरिजनि त जीअं मिटी घटि उडामे. मोटर वाहण घटि में घटि दूहें फहिलाईनि, इन लाइ उन्हनिजी वक्रित बि वक्रित चकास करणु घरिजे.

नवां लफ़्ज़ :

वायूमंडलु = वातावरणु, माहोलु

आजीविका = रोजी, रोटी

वसीला = साधन

अनासिर = जुजा

कारिगरि = कमाइतो

पसिगिरिदाई = आसिपासि

मुबतला = फाथल (वरितल)

शुधीकरणु = साफु करणु

अभ्यासु

सुवालु १: हेठियनि सुवालनि जा थोरे में जवाब लिखो :-

- १) गोठनि जा रहिवासी शहरनि ड्रांहुं छो था वजणु चाहनि?
- २) गोठनि जी आबहवा कहिड़ी हूंदी आहे ?
- ३) शहर वधीक गुतियल छो था बणिजंदा वजनि ?
- ४) वण पोखण मां कहिड़ा फ़ाइदा आहिनि ?
- ५) शहरनि जी आबहवा खराबु छो थिए थी ?
- ६) माहोल खे शुधि करण लाइ कहिड़ा उपाव बुधायी विया आहिनि ?

सुवालु २: हेठियनि जा ज़िद लिखो :-

शुधि, बदिबूइ, वेकिरा, नुक्रसानु

सुवालु ३: हेठियनि जूं सिफ़तूं ठाहियो :-

सिहत, ज़हिरु, शहरु, तनदुरुस्ती

हिदायत : मास्तरु शार्गिदनि खे बुधाईदो त सिहतमंदु ज़िंदगीअ लाइ छा छा ज़रूरी आहे.

मशिगूली : तव्हा पंहिंजे माहोल खे साफ़ सुथिरो रखण लाइ कहिड़ा उपाव वठंदा? लिखो.

पूरकु अभ्यासु

(१) मिसाल मूजिबु ख़ाको पूरो करियो.

	जुमिलो	सही	ग़लति
	मिसालु :- वण ब्रूटा शहर जा फिफिड़ आहिनि.	✓	✗
१.	वाहणनि जी वक्रित बि वक्रित देखभाल करणु घुरिजे.		
२.	नदियुनि जे किनारनि ते वाहण धुअणु घुरिजनि.		
३.	वाहणनि जे ग़लाज़तुनि जो अंदाज़ु (Pollution under controll) PUC द्वारा चकास कराइणु घुरिजे.		
४.	झंगलनि खे नासु करण सां बरिसाति पवे थी.		
५.	कारिखाने वारनि खे पंहिंजी पसिर्गिर्दाईअ में वण पोखिणु घुरिजनि.		
६.	खाधे रधण लाइ काठियूं न बारणु घुरिजनि.		
७.	ट्रेफिक सिग्नलनि ते वाहणनि खे चालू करे न रखणु घुरिजे.		
८.	हवा जी ग़लाज़तुनि सबबि कालिरा जी बीमारी थिए थी.		

(२) सबक़ मां अहिड़ा पंज सिन्धी लफ़ज़ ग़ोल्हे लिखो, जेके हिन्दी भाषा में बि कमि आणिजनि था.

मिसालु:- शुधि, हवा

(३) गोडु शोरु - आवाज़ जी ग़लीज़ाईअ बाबति पंज सत जुमिला लिखो.

फ़इलु

फ़इलु उहो लफ़्ज़ आहे, जंहीं मां हुअण, करण, सहण या थियण जी माना निकिरे. फ़इलु खां सवाइ जुमिलो का बि माना न डेखारे सघंदो आहे.

१) **मिसाल तोर:-** नानिकु अंबु खाए थो.

हिन सिट में फ़इलु आहे खाए थो. इहो फ़इलु खाइण जो कमु बुधाए थो.

२) **जमुना खतु लिखियो.** हिन सिट में फ़इलु आहे लिखियो. इहो फ़इलु लिखणु जो कमु बुधाए थो.

लिखण जो कमु बुधाए थो.

हेठि डिनल जुमिलनि मां फ़इलु चूडे लिखो :-

- १) जादूगरु खेल डेखारे थो.
- २) रामु मुम्बईअ घुमण वेंदो.
- ३) शिकारीअ शीहं मारियो.
- ४) सुनीता डाढूं खरीद कया.
- ५) हिरिणी डोडे थी.
- ६) नीता जेतूनू खाधो.
- ७) छोकिरीअ सबकु पढियो.

पाण करियां – पाण सिखां

‘दूरांदेशु’ लफ़्ज़ में समायल अखरनि मां केतिराई नवां लफ़्ज़ ठही सघनि था. अहिडा नवां लफ़्ज़ कमि आणे हेठियां खाल भरियो.

मिसालु : बीमारु थियण ते डाक्टरु मरीज़ खे दवा डींदो आहे.

- १) राजेश जो क्रकेटि में शौकु आहे.
- २) ते खडिको बुधी मां तकिडो वियुसि.
- ३) वक्तु न विजाइ स्कूल में थी वेंदइ.
- ४) जहिडो तहिडो मनु.
- ५) असांजे जो नालो भारतु आहे.
- ६) असांखे हमेशह पंहिजे देश जो वधाइणु घुरिजे.
- ७) टी.वी. रेडियो, सिनेमाघर जा वसीला आहिनि.
- ८) तेजु बरिसाति सबबि फुटबाल जी रांदि कई वेई.
- ९) बुढापे में रमाबाई जी घटिजी वेई.
- १०) बुढापे में सफ़ेदु थी वेंदा आहिनि.

३. सचो श्राधु

बुधो, पढ़ो ऐं समुझो



संत एकनाथ जे पीउ जो श्राधु हो. ब्रह्मणनि खे खाराइण लाइ हिन अनेक सवादी ताम तियारु कराया ऐं पोइ ब्रह्मणनि खे नोतो मोकिलियाई. हींअर हू ब्रह्मणनि जे अचण जो इतिज़ारु करण लग्गो.

ऐतिरे में हिन डिठो त हिकु निहायत ई गरीबु माण्हू, फाटल कपिड़नि में, संदसि साम्हूं बीही चई रहियो आहे, “साई, मां केतिरनि डींहंनि खां बुखायलु आहियां. मूं ते दया करियो, न त मां बुख विचां मरी वेंदुसि.”

“अचु, प्यारा अंदरि अचु.” संत एकनाथ हिन खे आसण ते विहारियो ऐं पेटु भरे भोजनु करायो. हु भोजनु करे ई रहियो हो त ऐतिरे में ब्रह्मण बि संदसि पीउ जो श्राधु खाइण लाइ अची पहुता. संत एकनाथ अग्रियां अची, उनहनि जो स्वागतु कयो.

ब्रह्मण इहो डिसी बेहद काविड़िजी विया त श्राधु लाइ तियारु कयलु भोजनु, हुननि खां अणु को मिस्कीनु खाई रहियो हो.

“असां खे पंहिंजनि पितरनि जी शान्तीअ लाइ घुरायो अथेई या असांजो अपमानु करण लाइ?” ब्रह्मण बड़िबड़ाइण लग्गा. एकनाथु हथ जोड़े चवण लग्गो –” ब्रह्मण देवता ! हीउ गरीबु बुख में पाहु थी रहियो हो. हिन खे भोजनु न कराए महापाप जो भागी थियां हा. तव्हां उहा गाल्हि छडे डियो ऐं अंदरि अची आराम सां भोजनु करियो.”

“न असीं बुखिया ई वजी रहिया आहियूं. हींअर तुंहिंजा पितर बि बुख मरंदा. तू नर्क में वेंदें.

ब्रह्मण क्रोध विचां, एकनाथ खे घटिवधि गाल्हाईदा, उता बिना भोजनु करण जे वज्रण लगा.

अचानकु गरीब बुखायल जे चेहिरे ते हिक शिकिलि उभिरी आई. सभिनी डिठो त उहा संत एकनाथ जे पिता जी शिकिलि हुई.

एकनाथ मोटी वेंदड़ ब्रह्मणनि खे चयो, “मां हिन गरीब खे भोजनु कराए पूरीअ तरह तृप्त आहियां.”

गरीब जे चेहेरे ते संत एकनाथ जे पिता जी शिकिलि डिसी उनहनि ब्रह्मणनि जो घमंडु चूरि चूरि थी वियो.

नवां लफ़्ज़:

ताम = खाधा

बुख में पाहु थियणु = बुख में मरणु

मिस्कीनु = गरीबु

चूरि चूरि थियणु = नासु थियणु

घमंडी = अभिमानि

पितर = सुर्गवासी माइट

अभ्यासु

सुवालु १: हेठियनि सुवालनि जा जवाब लिखो :-

- १) संत एकनाथ पीउ जो श्राधु कीअं कयो ?
- २) ब्रह्मण छो काविडिजी विया ?
- ३) एकनाथ ब्रह्मणनि खे कहिड़ी वेनती कई ?
- ४) ब्रह्मणनि जो घमंडु कीअं चूरि चूरि थी वियो ?

सुवालु २: हेठियां जुमिला कंहिं कंहिंखे चया आहिनि ?

- १) “मूते दया करियो न त मां बुख विचां मरी वेंदुसि.”
- २) “पंहिंजे पितरनि जी शान्तीअ लाइ घुरायो अथेई या असांजे अपमानु करण लाइ?”
- ३) “हीअंर तुंहिंजा पितर बि बुख मरंदा. तूं बि नर्क में वेंदें.”
- ४) “मां हिन गरीब खे भोजनु कराए पूरीअ तरह तृप्त आहियां.”

सुवालु ३: हेठियां खाल भरियो :-

- १) संत एकनाथ जे पीउ जो हो.
- २) ब्रह्मण इहो डिसी बेहद विया.
- ३) तन्हां उहा गाल्हि छडे डियो ऐं अंदरि अची सां भोजनु करियो.
- ४) अचानकु गरीब बुखायल जे ते हिक शिकिलि उभिरी आई.

सुवालु ४: (अलफु):- हेठियनि जा ज़िद लिखो :-

१) गरीबु (२) पापु (३) शान्ती (४) अग्रियां (५) नर्कु

(ब) हेठियनि जी जिन्स बदिलायो :-

१) संतु (२) नौकरु (३) पीउ (४) मासी (५) ब्रहमणु

(स) सागीअ माना वारनि लफ़ज़नि जा जोड़ा मिलायो :-

१) कावड़ि	१) ओचितो
२) अचानकु	२) गरीबु
३) मिस्कीनु	३) खाधा
४) ताम	४) गुसो

हिदायत:- मास्तरु ब्रारनि खे अंधविश्वास खां परे रहण जी नसीहत डींदो.

मशिगूली:- अजु समाज में अंधविश्वास जूं कहिड़ियूं गाल्हियूं आहिनि, उहा ज्ञाण हासुलु करे लिखो.

पूरकु अभ्यासु

सबक जे टुकर ते मशिगूलियूं

ब्रह्मण क्रोध विचां घमंडु चूरि चूरि थी वियो.

(अलफु) ब्रेकेट में डिनल हिदायत मुजिबु जुमिला लिखो :-

- १) सभिनी डिटो (डिटो लफ़ज़ु बदिरां 'नज़र' लफ़ज़ु कमि आणे जुमिलो ठाहे लिखो.)
- २) उन्हनि ब्रहमणनि जो घमंडु चूरि चूरि थी वियो. (लीक डिनल लफ़ज़नि बदिरां ब्रिया मुनासिबु लफ़ज़ लिखी जुमिलो वरी ठाहे लिखो.)
- ३) ब्रहमण क्रोध विचां, एकनाथ खे घटिवधि गाल्हार्इदा, उतां बिना भोजनु करण जे वजण लगा.
(इन जुमिले में 'खां सवाई' लफ़ज़ु कमि आणो, जुमिलो वरी ठाहे लिखो.)
- ४) इहा संत एकनाथ जे पिता जी शिकिलि हुई. (लीक डिनलु लफ़ज़ु ग्रामर मूजिबु सुजाणो.)

(ब) टुकर मां इस्मु, फ़इलु, ज़मीरु गोलहे लिखो.

(स) हेठि डिनल महानु हस्तियुनि खे सुजाणो ऐं उन्हनि जे बारे में ज्ञाण हासुलु करे लिखो.



४. गुलिज़ारु करियूं

बुधो ऐं गायो

अचो त जगु गुलिज़ारु करियूं,
प्रीति भरियो वहिंवारु करियूं.

मालिक जी सन्तानि असीं सभु,
सभ सां प्यारु ई प्यारु करियूं.

सुर्गु बणायूं भूंइ जहां जी,
माता जो सींगारु करियूं.

पाण वणूं जीअं सारे जगु खे,
राह उहा इखित्यारु करियूं.

मानवता जी मधुरु मुश्क सां,
रूह सदा टिमिटारु करियूं.



नवां लफ़ज़:

गुलिज़ार = बागु

इखित्यारु करणु = अपिनाइणु

सन्तानि = औलाद

मानवता = इन्सानियत

भूंइ = धरिती

अभ्यासु

सुवालु १: हेठियनि सुवालनि जा जवाब लिखो :-

- १) असीं जगु सां कहिड़ो वहिंवारु करियूं ?
- २) असीं सभु कंहिंजी सन्तानि आहियूं?
- ३) जहान खे छा बणायूं ?
- ४) रूह खे छा सां टिमिटारु करियूं ?



सुवालु २ :- बैत जे आधार ते सिटूं पूरियूं करियो :-

- १) मालिक जी प्यारु करियूं.
- २) पाण वणूं इखित्यारु करियूं.
- ३) मानवता जी करियूं.

सुवालु ३:- हेठि डिनल लफ़ज़ जुमिलनि में कमि आणियो:-

प्रीति, सन्तानि, सुर्गु, सींगारु, मुश्क, रूहु.

हिदायत :- मास्तरु शार्गिदनि खे हीउ बैतु असिराइते नमूने पढी बुधाईदो ऐं चवाईदो.

मशिगली :- मास्तरु शार्गिदनि खे चवंदो त “असां खे मातृ भूमीअ लाइ छा छा करणु घरिजे” विषय ते घरां अठ जुमिला लिखी अचनि.

पूरकु अभ्यासु

१) बैत जे हेठि डिनल सिटुनि खे नसुरी रूप में लिखो :-

- १) पाण वणूं जीअं सारे जगु खे.
- २) मालिक जी सन्तानि असीं सभु.
- ३) सुर्गु बणायूं भूइ.
- ४) राह उहा इख्तियारु करियूं.

२) हेठि डिनल टुकर मां मुनासिबु लफ़्जु चूडे खाल भरियो.

जगु, मुश्क, मधुरु, गुलिज़ारु, माता, प्रीति

अजु सीता डाढी खुशि हुई.
हिक जे मंदिर में हूअ
हिकु गीतु गाइण वारी हुई.
जल्दी जल्दी तियारु थी, पंहिजे
घर जे मां गुलाब जो गुलु पटे,
मुंहं ते आणे,
उन जे रखिवाले खे
यादि करे, हूअ मंदिर डांहुं रवानी थी.

३) बैत मां हासुलु थींदड़ घटि में घटि पंजनि गुणनि बाबति लिखो.





४) हेठि डिनल लफ़्जनि मां हम आवाज़ी लफ़्ज, सागिए अखर सां शुरू थींदड़ लफ़्ज ऐं हिक ब्रिए जा उबतड़ि लफ़्ज, अहिडा जोडा चूडे लिखो:-

सुर्गु, जहानु, जगु, इख्तियारु,
मुश्क, राह, प्यारु,
नफ़िरत, मिठो, टिमिटारु,
गुलिज़ारु, मानवता, नर्गु
वाह, खटो, रूहु, खाली, वहिंवारु

पाण करियां – पाण सिखां

१. हेठियनि लफ़्जनि जा लाग़ापो रखंदइ लफ़्ज लिखो

मिसालु



२. डिसो, जाचियो ऐं बुधायो

३. मास्तरु शागिर्दनि खे 'मूमलि राणो ऐं लीला चनेसरु सिंधी लोक कहाणियूं बुधाईदो, ऐं शागिर्दनि खे पंहिंजनि लफ़्जनि में बुधाइण लाइ चवंदो.



२. मिसालु डिसी खाको पूरो करियो.

मिसालु:- बिनि फीथीनि वारी गाडी - बि फीथी गाडी

जिते चारि रस्ता मिलंदा आहिनि		मामा जो पुटु	
जिते टे रस्ता मिलंदा आहिनि		भेणु जी धीउ	
डहनि सालनि जो मुदो		जेको माण्हू खाबे हथ सां कमु करे	
सौ सालनि जो मुदो		जंहिं शइ जी धार तेजु न हुजे	
सत डींहं		माण्हुनि विच में थींदइ गाल्हि बोल्हि	
घणो गाल्हार्इदडु माण्हू		जंहिं शइ जे आरि पारि डिसी सधिजे	

३. 'डाइही' लफ़्ज़ मां अखर चूडे, नवां लफ़्ज़ ठाहे जुमिलनि में कमि आणे, खाल भरियो.

- १) तमामु घणो कमु करे मुंहिंजो थो करिके.
- २) छडि अयाणप थीउ.
- ३) धोब्री कपिड़नि जी हेठि रखी.
- ४) राम चयो मुंहिंजा किताब आहिनि.
- ५) कुते जी बुधी बारु भज़ी वियो.

पिरोलियूं सलियो :-

१) पारीअ बिनु मां कुझु भी नाहियां,
तबि पाणीअ ते तरंदी आहियां.



२) झूनो थींदो वजे मकानु
अंदरि वेठलु सदा जवानु.



३) वण ते आहे, पंछी नाहे;
डाढी आहे, काज़ी नाहे,
पाणी छुलिके, बर्तनु नाहे;
जमण मरण ते घुर्बलु आहे.




४) भेनरु बेई प्यारियूं प्यारियूं;
सारे जग़ खे जाचण वारियूं,
हिक बिए जे भरिसां ई घारिनि;
मगरि तडहिं भी धार गुज़ारिनि.



वर्षा (४) बर्फ (४) पानी (३) आरि (४) अरि

५. साधू वासवाणी

बुधो. पढ़ो ऐं लिखो.



साधू वासवाणीअ जो पवित्र समाधी आस्थानु

सदियुनि में के विरले अहिड़ा महापुरुष पैदा थींदा आहिनि, जेके हिन जग खे सच ऐं प्रभूअ जी रूहानी राह डेखारींदा आहिनि. साधू वासवाणी अहिड़नि महापुरुषनि मां हिकु मजियो वजे थो.

साधु वासवाणीअ जो जनमु २५ नवम्बर सन् १८७९ ई. ते हैद्राबादि सिन्धु में थियो. संदसि पूरो नालो थांवरदासु लीलाराम वासवाणी हो. नंठपुणि खां ई हिन जे हिंदे में भगिती ऐं शेवा जा बिज पोखिया विया हुआ.

संदसि उस्तादु साधू हीरानंद जी शिखसयत जो हिन ते गहिरो असरु थियो. पढ़ाईअ में नंठपुणि खां ई हू जहीनु हो. एम. ए. पासि करे हू कल्कते जे सिटी कालेज में प्रोफेसर बणियो. थोरे वक्त बैदि हू प्रन्सीपाल जे उहिदे ते पहुतो. माता सां कयल अंजाम मूजिबु थांवरदास, माउ जे देहांत खां पोइ सभु उहिदा तियागो फ़कीरी क़बूली. हुन बियनि आमु साधुनि वांगुरु दुनिया खां किनारो कोन कयो. हुन सज़ी ज़िंदगी दीन दुखियुनि ऐं पसुनि पखियुनि जी शेवा में गुजारी. इन करे खेसि 'कर्मयोगी' कोठियो वजे थो.

भारती संस्कृती ऐं वेदनि जो ऊन्हों अभ्यासु करे उन्हनि जे खूबियुनि खां हुन जग खे वाकुफ़ु कयो. सन् १९१० ई. जर्मनीअ में विश्वधर्म समेलन में संदसि भाषण जी यूरोप – वासियुनि दिलि खोले साराह कई. विद्वान वासवाणी साहिब रूहानी ज्ञान सां गडो गडु इल्म ऐं लोक कल्याण जे खेत्रनि में अनेक कम कया. उन कार्य खे अमली जामो पहिराइण लाइ हुन सन् १९३१ ई. में 'सखी संगति' नाले संस्था बर्पा कई. नारी सिख्या लाइ 'मीरां हलिचलि' हलाई. हू अक्सरि चवंदो हो त हिक बालिका खे सिख्या डियणु हिक कुटुब खे सिख्या डियणु जे बराबरि आहे.

विरहाडे बैदि साधू वासवाणीअ अची पूने वसायो. पूने में स्कूल, कालेज, इस्पताल ऐं शेवा जा अनेक इदारा बर्पा करायाई हू निमाणो, निहठो सत्पुरुष हुआ. हुन केतिरनि खे ई भरि में विहारे साणुनि रूह रिहाणि कई त वरी केतिरनि ई संदसि सांति मां सबकु सिखियो.

साधू वासवाणी ज्ञान जो सागरु ऐं रूहानी शाइरु हुआ. 'नूरी' तखलुस सां हुन केतिरा ई सुंदर पुस्तक लिखिया आहिनि. संदसि रचियलु 'नूरी ग्रंथु' संत काव्य जो अनमोलु मिसालु आहे.

संदसि हिंदे में सभिनी धर्मनि लाइ गहिरो प्रेमु हो. धर्म खे हू बाहिरियों डेखाउ न मर्जीदो हो. चवंदो हो- धर्मु रूगो मथा टेकण में कोन्हे, रूगो गीत ग्राइण ऐं शास्त्र – पाठ में न आहे. सचो धर्मु अथव दया में, धर्मु अथव पवित्रता में, धर्मु अथव निविड़त में धर्मु अथव शेवा में इनकरे धर्म बाबति गाल्हायो घटि, पालनु वधीक करियो.”

संदसि हिंदे में न रूगो इन्सान ज्ञाति लाइ प्रेमु हो, पर पखियुनि पसुनि लाइ पुणि दया भावु हो. संदसि जनमु डींहुं सज़ीअ दुनिया में 'वेशू-डींहुं' करे मल्हायो वेंदो आहे.

हिन महापुरुष १६ जनवरी सन् १९६६ ई. ते पूने में संसारी चोलो तियागियो. संदसि लगायलु शेवा जो बूटो अजु वधी वणु थियो आहे. पूने जी पवित्र 'मीरा मिशन' अजु हिकु तीर्थ स्थानु बणिजी पेई आहे. दुनिया जे कुंड कुडिछ मां ईदइ सैलानी हिति यात्रा करण ईदा आहिनि. संदसि रूहानी वारिस बणिजी दादा जशनु वासवाणी 'अंजली' देश विदेश में वजी प्रभू-प्रेम ऐं शेवा जो संदेशु पहुचाए रहियो आहे. संदसि संहंप में साधू वासवाणी मिशन दुवारां तइलीम ऐं शेवा जे खेत्र में अनेक साराह जोगा कम हली रहिया आहिनि.

नवां लफ़ज़:

दुनियवी = संसारी

दीन = गरीबु

उहिदो = पदु

ज़हीनु = बुधीमानु

संसारी चोलो तियागणु = गुज़ारे वजणु

संहंप = रहनुमाई

हयाती = जीवनु

रूहानी = आत्मिक

बर्पा करणु = क्राइमु करणु

अभ्यासु

सुवालु १ : हेठियनि सुवालनि जा जवाब लिखो :

- १) साधू वासवाणीअ जो जनमु कइहिं ऐं किथे थियो ?
- २) कंहिंजी शख्सियत जो मथिसि गहिरो असरु थियो ?
- ३) खेसि 'कर्मयोगी' छो थो कोठियो वजे ?
- ४) दादा जशनु लोक कल्याण जा कहिड़ा कार्य करे रहियो आहे ?

सुवालु २: खाल भरियो :-

- १) एम.ए.पासि करे हू हिक कालेज में बणियो.
- २) हन सन् १९३१ ई. में नाले संस्था बर्पा कई.
- ३) संदसि रचियलु संत काव्य जो अनमोलु मिसालु आहे.
- ४) धर्मु रूगो में कोन्हे.

सुवालु ३: जुमिलनि में कमि आणियो:-

रूहानी, ज़हीनु, अंजामु, निहठो, वारिसु

सुवालु ४: ज़िद लिखो :-

फ़क़ीरी, ऊन्हो, निहठो, निविड़त, रूहानी

सुवालु ५: हेठियुनि जुमिलनि मां इस्म चूडियो:-

- १) साधू वासवाणी हिकु संतु थी गुज़रियो आहे.
- २) हुन केतिरा शेवा जा कम कया.
- ३) संदसि उस्ताद लाइ खेसि प्यारु हो.
- ४) हू कल्कते जे कालेज में प्रोफ़ेसरु बणियो.

हिदायत :- मास्तरु शार्गिदनि खे स्वामी लीला शाह महाराज जे जीवन बाबति ज्ञाण ड़ींदो.

मश़िग़ली:- मास्तरु शार्गिदनि खे कंहिं बि सिन्धी महापुरुष ते ड़ह जुमिला घरां लिखी अचण लाइ चवंदो.

पूरकु अभ्यासु

सबक़ जे हिक टुकर ते मशगूलियूं

माता सां कयलहिक कुटुंब खे सिख्या डियण जे बराबरि आहे.

(अलफु) ब्रेकेट मां मुनासिबु जवाब गोलहे, हेठि डिनल जुमिलनि में लीक डिनल लफ़ज़नि खे बदिलाए, उहे कमि आणियो: (स्थापन, हयाती, तइलीम, अध्यात्मिक, मूलु, पदु, कन्या, बसरु कई)

- १) हिक बालिका खे सिख्या डियणु हिक कुटुंब खे सिख्या डियण जे बराबरि आहे.
- २) माता सां कयलु अंजाम मूजिबु थांवरदास सभु उहिदा तियागो फ़कीरी कबूली.
- ३) विद्वान वासवाणी साहिब रूहानी ज्ञान सां गडोगडु इल्म ऐं लोक कल्याण जे खेत्रनि में अनेक कम कया.
- ४) सज़ी ज़िन्दगी दीन दुखियुनि ऐं पसुनि पखियुनि जी शेवा में गुज़ारी.
- ५) हिन सन् १९३१ ई. में 'सखी संगति' नाले संस्था बर्पा कई.

(ब) जोड़ा मिलायो :-

- | | |
|--|---------------------|
| १) सन् १९१० ई. | १) दुनिया खे बुधाइण |
| २) सन् १९३१ ई. | २) सखी संगति |
| ३) दीन दुखियुनि ऐं पसुनि पखियुनि जी शेवा | ३) विश्व धर्म समेलन |
| ४) वेदनि जो ऊन्हो अभ्यासु | ४) कर्म योगी |

(क) 'पसूं पखी' अहिड़ा मर्कबु लफ़ज़ टुकर मां गोलिहयो.

(ड) चारि लफ़ज़ गोलिहयो जेके हिन्दी बोलीअ में बि इस्तइमालु कया वेंदा आहिनि.

पाण करियां – पाण सिखां

- जो मुड़ियो सो जुड़ियो:- वधीक वादविवाद में न पेई जो शांति रहे थो, जीत उन जी आहे.
- आई टांडो खणण बोरिचियाणी थी वेठी. को मदद घुरण अचे ऐं पाण मालिकु थी वेही रहे.
- जहिड़ा कांग तहिड़ा ब्रचा:- जहिड़ा वडा तहिड़ा नंढा
- जहिड़ी नियत तहिड़ी मुराद:- बुरो सोचण वारे जो बुरो थींदो आहे, भलो सोचण वारे जो भलो थींदो आहे.
- जेडा उठ तेडा लोडा :- जेतिरी वडी ज़िमेवारी ओतिरी वडी परेशानी.
- टको डई टांडो खणाइणु :- रवाजी कम कराइण लाइ बि ब्रिए खां मदद वठणु.
- उहो सोनु ई घोरियो जो कन छिने :- कंहिं कीमती शइ मां बि नुक्सानु थिए त उन जो तियागु करणु घुरिजे.
- यक तनदुरुस्ती हज़ार नइमत:- सिहत खां वधीक कुछ न आहे.
- आह गरीबां कहरु खुदाई :- गरीबु माणहूअ खे कडहिं बि न सताइजे.
- जिते बाहि बरे उते सेकु अचे:- अहिसासु उन खे थींदो, जंहिं खे तकलीफ थींदी.
- गिदड़ डाख न पुजे आखे थू खटा:- जडहिं को माणहू को कमु नथो करे सघे ऐं चवे थो त मूंखे उन में शौकु कोन्हे.

६- वीरु जवानु

बुधो ऐं गायो.

यादि करे थो तोखे सारो हिन्दुस्तानु,
ओ भारत जा वीर जवान!

१. दूरिदूर सरहद ते तुंहिजो डींहं राति आ पहिरो;
घर जे पंहिंजनि प्यारनि जो पुणि छिसी सर्घी न चहिरो,
लडंंदे लडंंदे दुश्मन सां, थो जानि करीं कुर्बानु;
ओ भारत जा वीर जवान !

२. करे करामत कारिगिलि में तो, पंहिंजी धाक ज़माई;
'टाईगिर हिलि' खे बाहि लगाए, दुश्मन खे आणि मज़ाई,
पोयां पेर करे मोटी वियो शरमुसारु शैतानु;
ओ भारत जा वीर जवान !

३. राणे प्रताप जो भालो तो वटि, शेर शिवाजीअ जी तलिवार;
हनूमान जो बलु आ तो वटि, ऐं दुर्गा जी तेजु कटार,
तो वटि आहे गदा भीम जी, अर्जुन जो पुणि तीरु कमानु;
ओ भारत जा वीर जवान !

४. तुंहिंजे करे ई प्यारा सिपाही, देसु रहे आज़ादु
सभु को सुख जी निंड सुम्हे थो, हरि कोई आ शादि,
कीन कडुहिं भुलिजी वेंदासीं, तुंहिंजा ही अहिसानु;
ओ भारत जा वीर जवान !

नवां लफ़्ज़ :-

कुर्बानु = बलिहार

शादि = खुशि

शर्मदो = लज्जी

अहिसानु = थोरो.

करामत = चमत्कार



अभ्यास

सुवाला १: हेठियनि सुवालनि जा जवाब लिखो :

- १) सिपाही कंहिं जो चहिरो नथो डिंसी सघे ?
- २) धाक जुमाइण लाइ सिपाहीअ छा कयो ?
- ३) सिपाहीअ खे कहिड़ा कहिड़ा हथियार आहिनि ?
- ४) शाइर मूजिब कंहिंजा अहिसान असीं कडहिं कोन भुलाईदासीं ?

सुवाला २: बैत जे आधार ते सिटू पूरियूं करियो :-

- १) करे करामत आणि मजाई.
- २) राणे प्रताप जो तजु कटार.
- ३) सभुको सुख जी तुंहिंजा ही अहिसान.

सुवाला ३: खाल भरियो :-

- १) लडंदे लडंदे दुश्मन सां थो करीं कुर्बान.
- २) खे बाहि लगाए तो, दश्मन खे आणि मजाई.
- ३) सभुको सुख जी निंड सुम्हे थो आ शादि.

सुवाला ४: हेठि डिनल पहाका, चवणियूं जुमिलनि में कमि आणियो.

धाक जमाइणु, आणि मजाइणु, पोया पेर करे मोटणु, सुख जी निंड सुम्हणु.

सुवाला ५: हेठियनि लफ़्ज़नि जा हम आवाज़ी लफ़्ज़ लिखो :-

- १) पहिरो
- २) प्यारा
- ३) कडहिं
- ४) डींहं

हिदायत :- मास्तरु हीउ बैतु असिराइते नमूने पढी बुधाईदो ऐं चवाईदो.

मशिगूली :- मास्तरु शार्गिदिनि खे “वीर सिपाही” ते डह सिटू लिखी अचण लाइ चवंदो.

पूरकु अभ्यास

(१) शइर - बंद ते मशिगूलियूं :-

- १) करे करामत कारिगिलि में तो अर्जुन जो खणु तीरु कमानु.

जोड़ा मिलायो :-

- | | |
|----------------|---------------|
| १) हनुमानु | १) बलु |
| २) दुर्गा | २) तीरु कमानु |
| ३) राणो प्रताप | ३) भालो |
| ४) शेवाजी | ४) तलिवार |
| ५) अर्जुनु | ५) कटार |
| ६) भीमु | ६) गदा |


(२) 'शेर शेवाजी' में बई लफ़्ज़ सागिए अखर सां शुरू थियनि थां.

अहिडे नमूने बिया ब्र मिसाल गोल्हे लिखो.

(३) हेठियनि सुवालनि जा जवाब हिक लफ़्ज़ में लिखो:-

- (अलफ़ु) रामायण जो किरिदारु.
 (ब) महाभारत जो किरिदारु.
 (ब) चेतकु घोड़ो हलाईदडु.
 (प) मुग़िलनि खे टोटा चबाईदडु.

(४) फ़ौज में मिलंदडु सन्माननि (पदकनि) जी यादाश्त ठाहियो.



व्याकरण

१. छिनल मिसालनि मूजिबु जुमिला पूरा करियो :-


अददु वाहिदु	अददु जमउ
मिसालु १. राणीअ अंबु खाधो.	राणियुनि अंब खाधा.
२. छोकिको रांदि करे थो	छोकिरा रांदियूं कनि था.
१. राधा आखाणी पढ़ी.
२.	पंखा हलनि था.
३. वणु हवा खे शुधि करे थो.
४.	ब्रार पिकिनिक ते विया.
५. गाइं खे सिड हूदा आहिनि.
६.	पुलीसि चोरनि खे पकिड़ियो
७. तोतो मिर्चु खाईदो आहे.
८.	हीरा चमिकंदा आहिनि.
९. रीना लेखु लिखियो
१०.	मेजुनि ते गिलास रखु

२. जिन्स बदिलायो :- घोड़ो, राणी, मामो, डाडी, मोरु, बिली, हाथी, ज़ाल, उठु, भाणेजी

७. दरिख्वासत

बुधो. पढो. समुझो ऐं लिखो.

मानवारा हेडमास्तर साहिब,
साधू वासवाणी सिन्धी विद्यालय,
कोल्हापुर (महाराष्ट्र).
तारीख : ५ नवम्बर २०१६ ई.
विषय: मोकल वठण बाबति दरिख्वासत
आदरणीय साई



मां, महक सुनीलु टेकिचंदाणी, हिन स्कूल जे दर्जे सतें बी, जी शागिर्दियाणी आहियां. ईदइ २५ नवम्बर ते अहमदाबाद में, मुंहिजे प्यारे भाउ महेश जी शादी थियणी आहे, मां उन में शरीकु थियण चाहियां थी.

अव्हां साहिबनि खे मुंहिजी निमाणी वेनती आहे त मूंखे तारीख २३ नवम्बर खां २९ नवम्बर ताई, हिक हफते लाइ मोकल डियण जी इनायत कंदा. मां अव्हां साहिबनि जी तहिदिलि शुक्र गुज्जारु रहंदियसि.

मां अव्हां खे खातिरी डियां थी त मोकल वारनि डींहंनि जो समूरो कमु वापसि अचण बैदि वधीक वक्तु डेई पूरो कंदियसि.

तव्हां हमेशह असां शागिर्दनि ते महिरबानु रहंदा आया आहियो. मूंखे पूरी उमीद आहे त मुंहिजो अर्जु कूबूले, शादीअ में शर्कत करण जी इजाजत डींदा.

अदबनि सां अव्हां जी शागिर्दियाणी,
महक

नवां लफ़्ज़:

इनायत = महिरबानी

महिरबानु = दयालू

शर्कत करणु = शामिलु थियणु.

अभ्यासु

सुवालु १:- हेठियनि सुवालनि जा जवाब लिखो :-

१) महक जे भाउ जी शादी कडहिं ऐं किथे हुई ?

२) महेश जी शादीअ में शरीकु थियण लाइ महक घणनि डींहंनि जी मोकल घुरी.



हिदायत:- मास्तरु शागिर्दनि खे दस्तुरी ऐं गैर दस्तुरी खत में फर्कु समुझाईदो.

मशिगूली :- मास्तरु शागिर्दनि खे अख्बार जे संपादक डांहुं हवा में वधंदडे प्रदूषण बाबति ध्यानु छिकाईधे, खतु लिखण लाइ चवंदो.

पूरकु अभ्यासु

(१) हेठियनि खे दस्तूरी ऐं गैर दस्तूरी खतनि में विराहियो :-

नम्बरु	डांहं	विषय	दस्तूरी / गैर दस्तूरी
१.	दोस्तु	इनामु मिलण ते वाधायूं.	
२.	संपादकु	शहर में गंदगीअ जे आजार बाबति	
३.	चाचे	अमरीका में नौकिरी मिलण बाबति	
४.	म्यूनिसपल अधिकारी	स्कूलनि में कम्प्युटर आणण बाबति	
५.	हेडमास्तर	फ्री माफु करण बाबति	

(२) पंहिंजे दोस्त या साहिड़ीअ लाइ को बि हिकु वाधायुनि जो कार्डु तियारु करियो. हेठि हिकु डियारीअ जे वाधायुनि जो कार्डु नमूने तोर डिनलु आहे.



खतनि जा किसिम ऐं टिकिलियूं

१. अन्तर्देशी पत्र



२. पोस्ट कार्डु



३. लिफाफो




४. टिकिलियूं



८. कागज़ की कहानी

बुधो, पढ़ो एँ लिखो



(मास्तर एँ शार्गिद जे विच में गुफ्तगू)

- मास्तर - मोहन ! बुधाइ त तुंहिंजो हीउ किताबु छा ते छपियलु आहे ?
- मोहनु - कागज़ ते.
- मास्तर - चडो भला, जडहिं कागज़ कोन हूदा हुआ, तडहिं माणहू किताब छा ते छर्पीदा हुआ ?
- मोहनु - साईं मूखे खबर न आहे. कृपा करे तव्हां ई बुधायो.
- मास्तर - जडहिं कागज़ कोन हूदा हुआ, तडहिं माणहु सिरुनि ते लिखंदा हुआ.
- मोहनु - सिरुनि ते ! सिरुनि ते कीअं लिखंदा हूदा ?
- मास्तर - कचियुनि सिरुनि ते, काठ जे टिकुंडे कलम सां लिखंदा हुआ. लिखण खां पोइ सिरुनि खे सुकाए, खूरे में विझी पचाईदा हुआ. अहिडीअ तरह आगाटे ज़माने जा अनेक किताब, सिरुनि ते लिखियल हथि लगा आहिनि.
- मोहनु - पर अहिडीअ तरह लिखण में त डाढी देरि लगंदी हूंदी ?
- मास्तर - इएं बराबरि आहे. तंहिंखां पोइ माणहू वण जे पननि ते एँ खलुनि ते या चमिडे ते किताब लिखण लगा.
- मोहनु - साईं, छा वणनि जे पननि ते लिखी सघिबो आहे ?
- मास्तर - छो न लिखी सघिबो. आगाटे ज़माने में केतिराई किताब ताड़ पत्रनि एँ भोज़ पत्रनि ते लिखियल लधा अथाऊं.
- मोहन - साईं, अहिडा किताब त जल्दु फाटी पवंदा हूदा ?
- मास्तर - मोहन, जेकी चवीं थो सो बिल्कुलि ठीकु आहे. हिकिडे माणहूअ कचिरे एँ कपिडे जे अगिडियुनि वगेरह मां कागज़ु बनायो. उहो भोज़- पत्रनि खां वधीक जटादारु हो. तंहिंखां पोइ आहिस्ते आहिस्ते माणहू तरिकी कंदा विया. गाह एँ बांस जी लई ठाहे, उन मां कागज़ ठाहिण लगा.
- मोहनु - अजु कल्ह असां जा जेके किताब छपिजनि था, छा उनहिनि जो कागज़ु हथ सां ठहियलु आहे ?
- मास्तर - न मोहन न, उहो कागज़ु कारिखाननि में ठहे थो. अजुकल्ह कागज़ु मशीनुनि वसीले ठहे थो. भारत देश में कागज़ ठाहिण जा केतिराई कारिखाना बर्पा थी विया आहिनि.
- मोहनु - साईं, हाणे बुधायो त अजु काल्ह कागज़ु कीअं थो ठहे ?
- मास्तर - पहिरियाई कागज़ जे टुकिरनि, कपिडनि जे इगिडियुनि एँ गाह खे घणे अंदाज़ में गडु करे उन्हनि खे मशीन जे वसीले खूबु कुटे, सन्हों करे उन्हनि जी लई ठाहींदा आहिनि. उहा लई मशीनुनि जे वसीले वेलणनि सां वेलिजी

चादर जो रूप इख्तियारु कंदी आहे. हवा जा पंखा उनहनि चादरुनि खे सुकाईदा वेंदा आहिनि, जंहीं करे उनहनि मां पाणी सफ़ा निकिरी वेंदो आहे, ऐं अहिडीअ तरह पाणीअ मां सुकाए कागजु तियारु थींदो आहे.

मोहनु - साई, तव्हां जी महिरिबानी, तव्हां कागज़ ठहण बाबति तफ़सीलवारु ज़ाण डिनी आहे. अजु मूं कागज़ बाबति घणो कुझु सिखियो.

अभ्यासु

सुवालु १:- हेठियनि सुवालनि जा जवाब हिक जुमिले में लिखो :-

- १) मास्तर मोहन खां कहिड़ो सुवालु पुछियो ?
- २) भोज पत्रनि खां कहिड़ो कागज़ु वधीक जटादारु आहे ?
- ३) आगाटे ज़माने मां कहिड़ा किताब लधा विया आहिनि ?
- ४) जडहिं कागज़ कोन हूदा हुआ तडहिं माण्हू छाते लिखंदा हुआ ?

सुवालु २:- हेठियनि सुवालनि जा जवाब हिक खिनि जुमिलनि में लिखो :-

- १) आगाटे ज़माने में माण्हू सिरुनि ते लिखावट कीअ कंदा हुआ ?
- २) तरिकीअ खां पोइ कागज़ कीअं ठाहियो वियो ?
- ३) अजु काल्ह कागज़ु कीअं थो ठहे ?

सुवालु ३:- हेठियनि जा खाल भरियो :-

- १) जडहिं कागज़ कोन हूदा हुआ, तडहिं माण्हू ते लिखंदा हुआ.
- २) वणनि जे ते लिखी सघिबो आहे.
- ३) भारत देश में कागज़ ठाहिण जा केतिराई बर्पा थी विया आहिनि.
- ४) अजु कल्ह कागज़ु जे वसीले ठहे थो.

सुवालु ४:- ज़िद लिखो :-

चडो, बराबरि, देरि, पूरे, वधीक, अहिस्ते, पूरो

सुवालु ५:- हेठियनि जा अदद बदिलायो :-

कागज़ु, मशीनि, कारिखानो, किताब, वण, सिरूं

सुवालु ६:- हेठियनि लफ़ज़नि खे जुमिलनि में कमि आणियो :-

- १) आगाटे २) अनेक ३) तरिकी ४) कागज़

सुवालु ७:- हेठियनि जुमिलनि मां ज़मीरु गोल्हे लिखो :-

- १) तव्हां कागज़ ठाहिण बाबति ज़ाण डिनी.
- २) उहो भोज - पत्रनि खां वधीक जटादारु आहे.
- ३) उनहनि जो कागज़ु हथ सां ठहियलु आहे.
- ४) जेकी तूं चवीं थो, सो बिल्कुलि ठीकु आहे.

हिदायत :- मास्तरु शागिर्दनि खे कागज़ ठाहिण जे कारिखाने में वठी वेंदो ऐं कागज़ ठहण जो तरीको डेखारींदो.

मशिगूली :- मास्तरु शागिर्दनि खे 'कागज़ जी आत्मकथा' लिखी अचण लाइ चवंदो.

पूरकु अभ्यासु

(१) कागज़ जा हेठिएं खाके में घटि में घटि टे कम लिखो :

रोज़ानी ज़िदागीअ में	स्कूल में	कारिखाननि में	बिया कम
१)			
२)			
३)			

(२) कागज़ जी ब्रेडी तव्हां खे ठाहिणु ईदी आहे. अहिडे नमूने जुदा जुदा कागज़ (अछो ऐं रंगीनु) खणी, हेठियूं शयूं ठाहियो. पंहिंजे उस्ताद, माइटनि, दोस्तनि ऐं इन्टरनेट जी मदद वठी सघो था.



(३) हेठियनि जुमिलनि खे हाकारी ऐं नाकारी जुमिलनि में विरहायो :-

- १) कागज़ कोन हूदा हुआ.
- २) माणहू सिरुनि ते लिखंदा हुआ.
- ३) साई, मूंखे खबर न आहे.
- ४) इहो, कागज़ु कारिखाननि में ठहे थो.
- ५) सिरुनि ते कांठ जे टिकुंडे कलम सां लिखंदा हुआ.

(४) हेठि डिनल जुमिलनि में लीक डिनल लफ़ज़नि खे बदिलाए, मुनासिबु लफ़ज़ कमि आणे जुमिला वरी लिखो.

- १) अजु कल्ह कागज़ु मशीनुनि जे वसीले ठहे थो.
- २) कृपा करे अव्हां ई बुधायो.
- ३) आगाटे ज़माने जा अनेक किताब सिरुनि ते हथि लगा आहिनि.
- ४) जेकी चर्वी थो, सो बिल्कुलि ठिकु.
- ५) हवा जा पंखा उनहनि चादरुनि खे सुकाईदा वेंदा आहिनि.





(५) गुफ्तगू लिखो :-

१) भाज़ीअ वारो ऐं ग्राहकु.




२) वणु ऐं इन्सानु.

पाण करियां - पाण सिखां

१. हेठि हरहिक ग्रोह जे ब्रेकेट मां मुनासिबु अखरु गोल्हे लफ़्ज़ तियारु करियो.



२. छिनल लफ़्ज़ सां लागापो रखंदडु लफ़्ज़ु लिखो :-



९. पखी



बुधो ऐं गायो



सुबुह सवेलो पखी अचनि था,
मिठिड़ी मिठिड़ी लाति लिवनि था.

कांव, कबूतर, झिरक्यूं, तोता,
रंग बि रंगी पखी सुंहनि था.

बूंदी रखूं या जूअरि ब्राझिरी,
दाणो दाणो करे चुगनि था.

मेलु मेलापु थनि पाण में केडो,
हिकब्रिए खे हू सडिड़ा कनि था.

प्यासा परे खां अचनि उडामी,
अची पाटि मां पाणी पीअनि था.

हिति हुति वेहनि वणनि टिणनि ते,
ब्रारनि वांगुरु नचनि टिपनि था.

सांझीअ टाणे पखी वणनि में,
वजी अझे में आरामु कनि था.

दया करण सां दुआ मिले थी,
'आशा' बर्कत पखी विझनि था.

नवा लफ़ज़ :

सुंहनि = वणनि

प्यासा = उजायल

दुआ = आसीस

चुगनि = खाइनि

सांझी = शाम

मेलु मेलापु = एकता

टाणे = वक्ति

अभ्यास

सुवालु १:- हेठियनि सुवालनि जा जवाब लिखो :-

- १) पखी कहिड़े वक्रित लाति लिंवनि था ?
- २) चइनि पखियुनि जा नाला लिखो ?
- ३) ब्रारनि वांगुरु पखी छा था कनि ?
- ४) पखी आरामी कइहिं थियनि था ?

सुवालु २:- खाल भरियो :-

- १) रखूं या जूअरि ब्राझिरी.
- २) अची मां पाणी पीअनि था.
- ३) टाणे पखी वणनि में.
- ४) दया करण सां मिले थी.

सुवालु ३:- बैत जे आधार ते सिटूं पूरियूं करियो :-

- १) सुबुह सेवले लाति लिंवनि था.
- २) बूंदी रखूं चुगनि था.
- ३) हिति हुति नचनि टिपनि था.
- ४) दया करण सां पखी विझनि था.

सुवालु ४:- ज़िद लिखो :-

मिठिड़ी, रंग बिरंगी, परे, सांझी

हिदायत :- मास्तरु हीउ बैतु असिराइते नमूने पढी बुधाईदो ऐं शार्गिदनि खां चवाईदो.

मशिगूलि :- मास्तरु शार्गिदनि खे चवंदो त 'तोतो' पखीअ ते पंज जुमिला घरां लिखी अचनि.

पूरकु अभ्यास

(१) शैर बंद मां मशिगूलियूं

सांझीअ टाणे पखी विझनि था.

(अलफु) बैत जे सिटुनि मां मुनासिबु लफ़ज़ गोलिहयो जिनि जो लाग़ापो हेठि डिनल लफ़ज़नि सां हुजे.

- १) आखेड़ो
- २) वक्तु
- ३) वाधारो
- ४) रहमु

(ब) सुवालनि जा जवाब लिखो :-

- (अलफु) कविता जे शाइर जो नालो लिखो.
- (ब) 'अझो' लफ़ज़ जो सागीअ माना वारो लफ़ज़ु लिखो
- (ब) 'दुआ' लफ़ज़ जो ज़िदु लिखो.

(२) पखी बि कुदिरत जी सूंहं आहिनि, पर अजु जे माहोल करे केतिरनि पखियुनि जो तैदाद घटिजी रहियो आहे. तवहीं पंहिंजीअ पसिगिरिदाईअ में पखियुनि जो तैदादु वदधाइण लाइ कहिड़ा उपाव वठंदा ? लिखो.

पाण करियां - पाण सिखां

१: सुवाल डिंसी जवाब लिखो (सभु जवाब 'क' अखर सां शुरू थींइइ आहिनि)

सुवालु	जवाबु	सुवालु	जवाबु
हिकु भाज्नी	<input type="text"/>	हिकु सिन्धी महिनो	<input type="text"/>
हिकु नृत्य	<input type="text"/>	पुठीअ जो कंडो	<input type="text"/>
हिकु धर्मिक तीर्थ स्थानु	<input type="text"/>	वक्रत जो हिकु एको	<input type="text"/>
आस्ट्रेलिया जो जानिवरु	<input type="text"/>	हारीअ लाइ ब्रियो लफ़्ज़	<input type="text"/>


२. हेठि खाके में महाराष्ट्र राज्य जे कुझु ज़िलनि जा नाला डिनल आहिनि. के बि छह ज़िला चूडे नाला खिलो :-

अ	को	ला		रा	था	ज़िला
म	लहा	तो		इ	णे	
रा	पो	र	त्ना	गि	री	
व	र	पु	णे	इ		
ते	वा	र	धा			
ना	शि	क	जा	ल	ना	
	म					

१०. सुनीता जी सियाणप



बुधो. पढो. अमल में आणियो.



पात्रनि जी वाकुफ़ियत : सुनीता – उमिरि अटिकल १० साल, चोरु – उमिरि अटिकल ३० साल, चौकीदार– उमिरि अटिकल २५ साल.

राति जा अटिकल १२ लगा आहिनि. सुनीता अभ्यास जे कमिरे में इम्तिहान जी तियारी करे रही आहे. संदसि माउ पीउ कंहिं कम सांगे ब्राहिर वियल आहिनि.

हिकु चोरु सुनीता जी अकेलाईअ जो फ़ाइदो वठी, पुठिएं दर खां अंदरि दाखिलि थिए थो. छोकिरीअ खे जागंदो डिस्सी पर्दे पुठियां लिकी बीहे थो. खुशि नसीबा सुनीता पर्दे पुठियां लिकल चोर जा पर डिस्सी वठे थी. कुझु वक्त लाइ घबिराइजी वजे थी, पर जल्दु ई कुझु सोचे हौसिलो रखी हिक तजिवीज सोचे थी. किताबु बंदि करे पंहिंजियुनि गुडियुनि सां रांदि करणु शुरू करे थी. चोरु वीचारु करे थो त सुनीता ब्रारु आहे, कुझु वक्तु रंदि करे थकिजी पवंदी ऐं पोइ सुम्ही पवंदी. मां आराम सां सजो घर बुहारे खणी वंदुसि. सियाणी सुनीता बि चोर पकिड़ाइण जो पको इरादो कयो हो, हुअ गुडनि गुडियुनि खे पंहिंजा रिश्तेदार बणाए, हिन रीति रांदि करण लगी.

सुनीता : (वडे आवाज़ सां) ही ब्र वडा गुडा मुंहिंजा माउ पीउ आहिनि ऐं हीअ सुहिणी गुडी मां सुनीता आहिया. मां जडहिं वडी थींदियसि तडहिं मुंहिंजी शादी हिन शानदारु ऐं बहादुरु गुडे सां थींदी. मां पीउ ऐं माउ खे छडे हिन बहादुरु गुडे सां साहुरे घरि हली वेंदियसि. कुझु वक्त खां पोइ मूंखे हिन नढिडे गुडे जहिडो पुटु जमंदो. मां संदसि नालो जंगि बहादुरु रखंदियसि. मुंहिंजो हीउ जंगि बहादुरु होशियारु पर शरारती थींदो.

सुनीता : (पंहिंजीअ गुफ्तगूअ खे चालू रखंदे) मुंहिंजो हीउ शरारती पुटु जडहिं लिखण पढण ते ध्यान न डींदो त मां खेसि दडिका डीदियसि. मुंहिंजो हीउ पुटु रुसी वेंदो. मां खेसि मनाइण लाइ हिन दरीअ मां सड कंदियसि- “ओ मुंहिंजा बहादुरु पुटु हेडांहुं अचु. जंगि बहादुर जल्दी- अचु.”

(सुनीता जा सड बुधी गेटि ते बीठलु चौकीदारु गोरिखो जंगि बहादुरु हिकदमु सुनीता वटि हाजुरु थिए थो.)

जंगिबहादुर : चउ मुंहिंजी नढिडी अमां ! मुंहिंजे जे लाइ कहिडो हुकुमु आहे ?

(नढिडी सुनीता जे वडे पुटु खे ज़ाहिरु थींदो डिस्सी चोरु वाइडो थी वजे थो.)

सुनीता : (पर्दे डांहुं इशारो कंदे) पुट जंगि बहादुर ! हिन पर्दे पुठियां चोर जी, लठि सां मरिमत करि, चौकीदारु समुझी वियो त पर्दे पुठियां चोरु आहे. सो चोर जी गिचीअ में हथु विझी खेसि बाहिरि कढे थो ऐं उन ते लठि ओलारे थो. चोरु सियाणी सुनीता जे पेरनि खे पकिड़े, माफी घुरे थो.

(पर्दो किरें थो)

नवां लफ़्ज़:

हौसिलो = हिमथ
तजिवीज = रिथ

शरारती = हरिकिती

बुहारे वजणु = सभु कुझु खणी वजणु

अभ्यासु

सुवालु १: हेठियनि सुवालनि जा जवाब हिक जुमिले में लिखो.

- १) पुठिएं दर खां केरु घिड़ी आयो ?
- २) सुनीता चोर खे किथे छिठो ?
- ३) चौकीदारु छा समुझी वियो ?
- ४) सुनीता रांदि में रिश्तेदार कंहिं खे बणायो ?

सुवालु २: हेठियनि सुवालनि जा जवाब हिक बिनि जुमिलनि में लिखो :

- १) सुनीता चोर खे कीअं पकिड़ायो ?
- २) सुनीता वडे आवाज में कंहिं खे सडु कयो ऐं छो ?

सुवालु ३: ज़िद लिखो :-

पुठियां, नंदो, बाहिरि, सुभाणे, बहादुर, हाजुरु

सुवालु ४: हेठियानि लफ़्ज़नि जूं सिफ़तूं ठाहियो :-

कमु, फ़ाइदो, नालो, शानु, अकेलाई

सुवालु ५: हेठियां जुमिला कंहिं, कंहिंखे चया आहिनि ?

- १) “हीअ सुहिणी गुडी मां सुनीता आहियां.”
- २) “ओ मुंहिंजा जंगि बहादुर पुट, हेडांहुं अचु.”
- ३) “हिन पर्दे पुठियां लिक्ल चोर जी, लठि सां मरिमत करि.”

सुवालु ६: सागीअ माना वारनि लफ़्ज़नि जा जोड़ा मिलायो :-

अलफु	ब
१. शरारती	१. माइट
२. रिश्तेदार	२. रिथ
३. तजिवीज	३. हिमथ
४. हौसिलो	४. हरिकिती

हिदायत:- मास्तरु शार्गिर्दनि खे अहिङ्गी आखाणी बुधाईदो जंहिं मां बार बहादुरु थियनि

मशिगूली:- १) हीउ सबकु नाटिकी रूप में क्लास में पेशि करियो.

२) मास्तरु शार्गिर्दनि खे संगीत आचार्य मास्तरु चन्द्र जो गायलु - “ऐट अजां मां नहिङ्गी आहियां.”
गीतु क्लासु में बुधाइण जो बंदोबस्तु कंदो.

पूरकु अभ्यासु

(१) गुफ्तगू लिखो :-

अ) चोरु ऐं पुलीसि, ब) टीचरु ऐं शार्गिर्दु

२) हेठियां खाका पूरा करियो:-

(अ)

मां घर में
कपिड़ा ठाहे
रखंदो आहियां

घरु

मां क्राफ्ट विषय में
फ़ानूसो तियारु करणु
सिखियो आहियां

स्कूलु

(३) कुतो, बिली, मां ऐं मुंहिंजी साहिङ्गी इनहनि ज़रीए नंढी आखाणी / किसो लिखो

(४) ‘बु त बारहां’ इन चवणीअ ते अठ डह जुमिला लिखो.

(५) सुनीता वक्रताइतो कदमु खणी चोर खे पकिड़ायो तव्हां हेठियुनि हालतुनि में छा कंदा ?

हालति	कदमु
१) तव्हां खे रस्ते ते १००० रुपए जो नोटु मिले त.....	
२) हलंदी गाडीअ मां तव्हां जो थेल्हो किरि पवे त	
३) स्कूल में खिनि हम साथियुनि विच में झगिड़ो थिए त	
४) तव्हां जा दोस्त हिक बाग मां अंबिड़ियूं पटे रहिया आहिनि त	
५) तव्हां जे पाड़ेसिरीअ वटि पाणी नथो अचे त	
६) रस्ते ते पंधु कंदे अव्हां सरुतु गरिमी महिसूसु करे रहिया आहियो त.....	

(६) हेठियनि जुमिलनि में लफ़ज़नि जो सिलिसलो ठाहे जुमिला वरी लिखो :

१) असरु अखियुनि फिल्मुनि डिसण थो थिए सां ते	
२) स्कूल कमु पूरो राधा घरु जो कयो	
३) नेरनि माउ तियारु मुंहिजी कई	
४) दुर्लभु आहे परमवीरु चकरु सन्मानु	
५) माणहू संतोषी खुशि हर थो रहे हाल में	

पाण करियां – पाण सिखां

डिनल मिसालनि मूजिबु खाल भरियो :-

इस्मु	सिफ़ति	इस्मु	सिफ़ति
संवति	संओं	-----	शानाइतो
सघ	सघारो	असरु	-----
घणाई	-----	डींहूं	-----
-----	मुंदाइतो	-----	रातोको
क्रीमत	-----	समुंडु	-----
-----	वारियासो	-----	सियाणो
आदत	-----	-----	वडो

११. वण टिण ऐं बेल्ला



बुधो. पढो. समुझो ऐं अमल में आणियो.



पृथ्वीअ जी अधु संहं वणनि टिणनि में आहे. हिन्दुस्तान जहिडे गरमु मुल्क में त वण नइमत आहिनि. वण घरनि ऐं घिटियुनि जी वसअं, सडकुनि जी संहं ऐं बागनि जो सींगारु आहिनि. वण वाटहडुनि खे गर्मीअ खां बचाइनि था, ऐं डीहं जी हवा खे साफु कनि था.

वण सुअ ऐं वसअं जो फ़र्क़ बुधाइनि था. संदनि सावा पन, तन मन लाइ ठारु आहिनि. बसन्त रुति में नाज़िकु मुखिडियूं डिस्सी कुदिरत तां बलिहारु पियो वजिजे ऐं संदनि बूर जी सुगंधि सां दिमाग़ खे तरावत अचियो वजे. वण न हुजनि त जेकर पखियुनि जूं मिठिडियूं लातियूं बि कीन बुधिजनि.

ऊनहारे जी मौसम में बिपहिरीअ जे वक्रित तपति में पैदिलि पंधु करणु बैदि ई वणनि जी आसाइश जो ऋदुरु पवे थो. चौपाए माल लाइ छांविरो न हुजे त जेकर संदनि खीरु सुकी वजे ऐं मालु उसुनि में सडी मरी वजे. हारियुनि लाइ वणनि जी छांव त जीअ जो जियापो आहे.

किनि वणनि जा पन, बूर ऐं गुल दवाउनि तोर कमि ईदा आहिनि. के वण वरी मेवो डियनि. मेवो भांति भांति जो थिए थो. संदनि शिकिलि धार धार, रंगु ऐं सवादु निरालो आहे, कुदिरत जी अपारु करूणा ऐं शक्तीअ जी साख डियनि था. तैजुबु त इहो आहे जो वण न रगो आमु ज़मीन ते, मगरि पहाड़नि ते बि उभिरनि था. वणनि बिना पहाड़ पुणि गंजा या ठोढ़ा कोठिजनि था. हक्रीक़त त इहा आहे त असां जो सुखु सम्पदा घणे भाडे वणनि टिणनि सां गुंढियल आहिनि.

वडी एराज़ीअ में घाटा ऐं डिघा वण हुजनि त उन खे बेलो सडिबो आहे. बेलनि में अक्सिरि बबुर, कुंडी, चील ऐं दयाल जा वण हूदा आहिनि. बेलनि जो नज़ारो डिसण वटां हूदो आहे. उते छांविरो एतिरो त घाटो हूदो आहे, जो मंझदि जो बि सिज जो तिडिको मथां कीन पवंदो आहे. डीहं जो बि मुंहं ऊंदाही डिस्सी अचिरजु वठियो वजे. बेलनि में कुदिरतो सांति हूदी आहे. उते वणनि जी सरसराहट ऐं पखियुनि जूं बोलियूं बुधी दिलि में अजीबु उमंग उथंदा आहिनि.

बेलनि मां अनेक फ़ाइदा आहिनि. आज़िमूदे मां डिठो अथनि त जिते बेला जाम आहिनि, उते बरिसाति बि सुठी पवे थी, छाकाणि त बेलनि जे वणनि जी थधिकार ऐं आलाणि सबबि हवा घिमियल ऐं थधी हूंदी आहे. बादल सैरु कंदा कंदा जडहिं बेलनि जे मथां लघंदा आहिनि, तडहि बारिशि जो कुझु न कुझु डाणु डींदा वेंदा आहिनि. बारिशि जो पाणी जडहिं टकरनि तां ज़ोर सां हेठि लहंदो आहे, तडहिं ज़मीन जे मथाछिरे जी भली मिटी गिहिले वेंदो आहे. बेला उन नुक्रसान खे रोकींदा आहिनि. बेलनि जे करे आबहवा ते बि असरु पवे थो ऐं हवा मुवाफ़िक बणिजी सिहतमंदु थी पवे थी. बेलनि मां पैदाइशि बि झझी थींदा आहे. काठु, खंउरु, लाख, काथो ऐं माखी बेलनि मां ई हासुलु थींदा आहिनि.

बेलनि जा ब्र वडा दुश्मन आहिनि, हिकु आहे बाहि ऐं बियो आहे कुहाड़ी, कडहिं कडहिं बिनि सुकल टारियुनि खे गहिको अचियो वजे त बाहि बरियो पवे ऐं सजे बेले खे विचुड़ी वजे. बियो वरी माणहू काठियुनि लाइ बेला नासु कंदा आहिनि. उनहनि दुश्मननि खां बचाइण लाइ सरिकारि बेलनि जा राखा ऐं अमलदार मुकररु कंदी आहे.

असां जा वडा वणनि जो डाढो क्रदुरु कंदा हुआ, एतिरे क्रदुरि जो हू वणनि खे बि देवता करे समुझंदा हुआ. असां ग़ुचु वक्रु उन ग़ाल्हि खां लाग़र्जु रही, चडो छीहो रसायो आहे. हाणे वरी वणनि पोखण जो तहिरकु शुरू आहे. जंहिं खे सफ़लु करणु असां जो फ़र्जु आहे.

नवां लफ़ज़:-

वसंअ = रौनक

तहिरकु = हलिचलि

आसाइश = आरामु

छांविरो = छायादारु जाइ

सम्पदा = मिलिकियत

राखा = बचाउ कंदड़

लक्राउ = नज़ारो

डाणु = दानु

लाग़र्जु = बेपरिवाहु

छीहो रसाइणु = नुक्रसानु पहुचाइणु

अभ्यासु

सुवालु १: हेठियनि सुवालनि जा जवाब लिखो :

- १) वण नइमत कीअं आहिनि ?
- २) बेला छा खे चइबो आहे ?
- ३) बेलनि मां थींदड़ फ़ाइदा लिखो.
- ४) बेलनि जा दुश्मन केरु आहिनि ऐं कीअं ?

सुवालु २: हेठियनि में खाल भरियो:

- १) चौपाए माल लाइ न हुजे त जेकर संदनि खीरु सुकी वजे.
- २) किनि वणनि जा पन, ब्रू ऐं गुल तोर कमि ईंदा आहिनि.
- ३) वणनि बिना पहाड़ गंजा या कोठिजनि था.
- ४) सरिकारि बेलनि जा ऐं अमलदार मुकररु कंदी आहे.

सुवालु ३: हेठियनि जा ज़िद लिखो :-

गरमु, छांव, घाटा, सिहतमंदु, सांति, तपति

सुवालु ४: हेठियनि इस्तलाहनि जी माना लिखी जुमिलनि में कमि आणियो.

नइमत हुअणु, डाणु डियणु, उमंग उथणु, साख डियणु

हिदायत:- मास्तरु शार्गिदनि खे वण न कटण जी अहिमियत समुझाईदो.

मुशिगूली :- मास्तरु ऐं माइटनि जी मदद सां, शार्गिद घर मां “वण महा उत्सव” बाबति इह जुमिला लिखी अचण लाइ, उस्तादु खेनि हिदायत कंदो.

पूरकु अभ्यासु

(१) जोड़ा मिलायो



अ

१. पखी
२. वणनि जी छांव
३. ब्रेलनि जा दुश्मन
४. ब्रूर, गुल ऐं पन

ब

१. दवाउनि ठाहिण जे कमि अचनि था
२. बाहि ऐं कुहाडी
३. मिठिडियूं लातियूं
४. वाटहुडनि खे गर्मीअ खां बचाए थी

(२) मिसालु डिस्सी हेठियां गोल भरियो :-



(३) खासि ज्ञाण

(अल्फु) वण छा था कनि ?

- (१) वण हवा मां कार्बान डाइ आक्साईड जज़बु कनि था. हिक साल में हिक एकड़ ज़मीन जा वण ओतिरी कार्बान डाइ आक्साईड जज़बु कनि था, जेतिरी कंहिं मोटर कारि २६००० मेल हली हवा में छडी आहे.
- (२) वण पाणीअ खे महिफूजु रखनि था.
- (३) वण अलहिदिनि माणहुनि जे ग्रूहनि खष हिकबिए सां गडु कमु करण जी भावना खे वधाइनि था.
- (४) वण ड्रियण जो गुणु सेखारीनि था.

(ब) ब्रेलनि जे वधाइण जे विज्ञान खे सिल्वी कल्चर (Silvi Culture) चइबो आहे.


(स) “बाग जो सैरु” ते ड्ह जुमिला लिखो.

पाण करियां – पाण सिखां

(१) हेठियनि जुमिलनि में लफ़ज़नि जो सिलिसिलो बराबरि रखी, जुमिला वरी लिखो.

- १) इन्क्लाबी मीटिंग जी सडाई टोलीअ यक्दमु वेई.
- २) फिरंदा, अचनि आसिमानु चंडु गरमु सिजु पुणि ऐं था नज़रि
- ३) जो साईन्स आहे अजु ज़मानो
- ४) डंदनि मूखे सूर में हो.
- ५) असां में जो गोठ जो किरियाने हो दुकानु.

(२) मास्तरु शागिर्दनि खे आमुदिरफ़त जे निशानियुनि ऐं नियमनि बाबति गुफ़्तगू कराए ज्ञाण ड़ींदो.



भगति

माठि में पढ़ो

‘भगति’ सिन्धी संस्कृतीअ जो हिकु अनोखो किस्म आहे. सिन्धी लोक कथा, लोक नृत्य ऐं लोक संगीत जो अनोखो मेलापु या संगमु आहे. घणो करे राति जो भगति कई वेंदी आहे. प्रभाति वेले भगति मां वधीक आनंदु ईदो आहे.

भगति विझंदद कलाकार खे “‘भगतु’ चइबो आह, जेको न सिर्फ गोविंद जा गुण गाईदो आहे, पर देवताउनि खे बि यादि कंदो ऐं कराईदो आहे. सिन्धी लोक कथा, लोक नृत्य ऐं लोक गीत जी बहितरीनि ऐं सम्यतिक झलक पसाईदो आहे.

भगति साज ऐं आवाज जो संगमु आहे. हार्मोनियम, धुकड़ ऐं ढोलक भगति जा मुख्य साज ईदा आहिनि. ढोलकियो कडहिं हथनि में घुंघुरु बधी बि ढोलक वजाईदो आहे, ऐं ढोलक जे आवाज सां भगतनि जे पेरनि में बुधल घुंघुरुनि जियां साज ऐं आवाज खे तालु डींदो आहे.

भगति में मुख्य भगत खे ‘मुहिरो’ सडियो वेंदो आहे, ऐं हिन जे साथियुनि खे बोलिडिया याने सुरु मिलाईदद सडिबो आहे. उहे सभु पहिरीं साजनि ऐं साजींददनि अगियां निमंदा आहिनि, ऐं इष्टदेव जी स्तुती कंदा आहिनि. भगति जे दौरानि मुख्य भगतु गाईदो, नचंदो ऐं विच विच में लोक कहाणी बुधाईदो आहे.

सिन्धी भगति, भारत जे मशहरु नृत्य कथकलीअ सां मिले जुले थी. फर्कु रगो इन गोल्हि जो आहे त कथकलीअ में नाचु साम्हू ऐं गीतु पर्दे पुठियां हूंदो आहे पर भगति में नाचु, गीतु, ऐं आखाणी टेई डिसंदद जे साम्हू हूंदा आहिनि.

भगति लाइ खासि पोशाक जीअं त छेरि, जामो, पगिड़ी ऐं कुंडलियूं जरूरी हूंदियूं आहिनि. भगति में निजु सिन्धी तालु ‘झमटु’ हलंदो आहे. झमट ताल जे बुलंदु आवाज ते भगतनि जा पेर ऐं जिस्म झूमंदा आहिनि.

सिन्धी भगति जी परम्परा काफ़ी झूनी आहे. साई सतरामदास सिन्धी भगति खे कबूलियत डिनी आहे. भगत कंवररामु, भगतनि जो श्रोमणी सडिजे थो.

प्रोफ़सर राम पंजिवाणीअ बि बहितरीनि नमूने भगति पेशि कई आहे.

अहिडीअ रीति डिसिबो त भगति मां विंदुर, भगिती ऐं खुशी हासुलु थिए थी.



डिसो, जाचियो ऐं बुधायो :

डियारी



रांदियूं



हिदायत :- १) मास्तरु शागिर्दनि खे चित्र डेखारे उनहनि बाबति गुप्तगू कराईदो ऐं ज़ार वधाइण लाइ हिमिथाईदो.
२) डेखारियल डिण ऐं रांदियुनि बाबति घर मां पाण लिखी अचण लाइ मास्तरु शागिर्दनि खे चवंदो.

अचो त सिखूं

पढो ऐं लिखो

मास्तरु शागिर्दनि खे हेठियनि बाबति वधीक ज्ञाण डींदो



१. घरु (House)

भित्ति (Wall)	दरिवाज़ो (door)	दरी (window)
पर्दो (curtain)	कबट्टु (cupboard)	पलंगु (bed)
चादर (bedsheet)	विहाणो (pillow)	सवड़ि / मगि (blanket)
कुर्सी (chair)	टेबलि (table)	पेती (trunk)
तस्वीर (painting)	छपर (roof)	बती (Light)

२. रंधिणो (Kitchen)











बासण (utensils)	चमिचो (spoon)	थालही (plate)
तख्तो (shelf)	बालिटी (bucket)	बुहारी (broom)
किचिरे जो दबो (dustbin)	कटोरी (bowl)	छुरी (knife)
बोतलि (bottle)	धुअणु (wash)	सिझाइण (cook)
तरणु (Fry)	पीसणु (grind)	पचाइणु (roast)
उब्रारणु (boil)	बाहि (fire)	



३. अनु खाधो (Food)



डुधु (butter - milk)	भाज्रियूं (Vegetables)	फलु (Fruit)
डबल रोटी (bread)	अनाजु (food-grains)	बेदो (egg)
मछी (fish)	चांवर (rice)	गीहु (Ghee)
फुलिको (chapatti)	बिस्कट (biscuit)	मिठाई (sweets)
तेलु (Oil)	खंडु (sugar)	लूणु (salt)
चांहि (tea)	मखणु (butter)	केकु (cake)
मुर्गी (chicken)	अटो (flour)	डही (curd)
थूम (garlic)	अदिरक (ginger)	काफी (coffee)
खटाणिआचारु (pickle)	मिर्च (chilli)	राति जी मानी (dinner)
डींहं- मानी/रोटी (lunch)	नेरणि (breakfast)	उजायलु (Thirsty)
बुखायलु (hungry)		



- पाठ्यपुस्तक मंडळाची वैशिष्ट्यपूर्ण पाठ्येत्तर प्रकाशने.
- नामवंत लेखक, कवी, विचारवंत यांच्या साहित्याचा समावेश.
- शालेय स्तरावर पूरक वाचनासाठी उपयुक्त.



पुस्तक मागणीसाठी www.ebalbharati.in, www.balbharati.in संकेत स्थळावर भेट द्या.

साहित्य पाठ्यपुस्तक मंडळाच्या विभागीय भांडारांमध्ये विक्रीसाठी उपलब्ध आहे.



ebalbharati

विभागीय भांडारे संपर्क क्रमांक : पुणे - ☎ २५६५९४६५, कोल्हापूर - ☎ २४६८५७६, मुंबई (गोरेगाव) - ☎ २८७७९८४२, पनवेल - ☎ २७४६२६४६५, नाशिक - ☎ २३९१५११, औरंगाबाद - ☎ २३३२१७१, नागपूर - ☎ २५४७७१६/२५२३०७८, लातूर - ☎ २२०९३०, अमरावती - ☎ २५३०९६५



महाराष्ट्र राज्य पाठ्यपुस्तक निर्मिती व अभ्यासक्रम संशोधन मंडल, पुणे.

सिंधुभारती सिंधी (देव) इयत्ता सातवी

₹ २७.००